

নিংঙোল চাক্কৌবদা মীতৈ নিংঙোলশিংনা লৌৱক্লিবা থৌদাং

অওনৰা মালেম

সৌবাম তোহ্মা লুৱাং

মীতৈ মচাশিং ৱাৱেপ লৌবদা থৌনা য়াম্মা লৈৱে। মশা-মশানা পান্দ্ৰা নুমিৎতা নিংঙোল চাক্কৌবা পাঙথোক্লেৱে। ৱাৱেপসি মশা-মশাগী ইমুং-মনুংদা হেজ্ঞা লৌনৱে। মশাগী অমদি ইমুং-মনুংগী খুদোংচাবা য়েংলগা লৌনবা ৱাৱেপনি। ৱাৱেপ লৌবদা থৌনাবুদি লৈৱে হায়ববু থাগৎনীঙাইদি ওইদে। ইমুং অমগা ইমুং অমগা নিংঙোল চাক্কৌবা তৌবদা নুমিৎ মায়দাবা য়াওৱে। মানা-মানা খনবনা চুম্বী হায়বগী মওংনি। লৌইনমক নংব্ৰবসু অয়ান্দ্ৰা হৈ-শিংলবা অখঙ-অহৈ গাজ্ঞা হায়বদু ওইৱে। হিয়াদ্ৰৈগী নীনি পানবা নুমিৎতু নিংঙোল চাক্কৌবা নুমিৎনি হায়বসি হোংবা য়াবা নভে। কুমসিদি হিয়াদ্ৰৈগী নোংমসু অদুগা নীনিসু পূৱা পানশিল্লে হায়ৱে। কেলন্দৰদা হায়বা ৱানি। মসিনা ওক্তোবৰগী ২৯, লৈবাকপোকপা নুমিত্ৰা তাৱে। অমৰোমদনা মণিপুৰ গভৰ্গমেন্টনা নিংঙোল চাক্কৌবগী নুমিৎসি ওক্তোবৰ ৩০দনি হায়দুৱা য়াওহল্লে মখোয়গী কেলন্দৰদা। চাক্কৌবগী ওফিস ছুটসু থাৱে ওক্তোবৰ ৩০ হায়ৱিবা নুমিৎ অসিদা। মসিনা তাকপদি তাং ২৯দু হিয়াদ্ৰৈগী নোংমা পাল্লে হায়না লৌবকী মওংনি। মদু ওইৱবদি তাং ৩০দু হিয়াদ্ৰৈগী নীনি পাল্লে হায়ৱগা নিংঙোল চাক্কৌবগী ছুট থাবনি অমদি কেলন্দৰদা হাপ্পনি হায়বসি চুল্লমগনি। মীওই খৱা অমনা ওক্তোবৰ ২৯দু হিয়াদ্ৰৈগী নীনি পাল্লে হায়না অদুমক লৌৱি। হায়ৱিশিং অসিনা মৱম ওইৱগা মানা মানা চুল্লে/ফৱে হায়না খঞ্জবা নুমিৎ অদুদা নিংঙোল চাক্কৌনৱে। অনী থোক্লে য়াম্মা খাজদবা মওংদা। হোয়, নিংঙোল চাক্কৌববুদি হিয়াদ্ৰৈগী নীনি পানবা নুমিৎতা পাঙথোক্তৰা মীওই কয়া মমাঙথক্তা থেংনস্ত্ৰে। অশেংবা তাবা নুমিৎ অদুগী মতুংদা মৱম অমা হেজ্ঞা পীদুনা পাঙথোক্লিখি।

পাঞ্জিশিংসু মত মান্দে। কৱি ৱাখলদনীনে হায়বা খঙদে। ওক্তোবৰ ২৯না চুম্বী, ৩০না চুম্বী হায়বা অনী হেজ্ঞা থোকই। তৌবগীবুদি পাঞ্জি অয়ান্দ্ৰাদি ২৯ লৈবাকপোকপা নুমিৎতা নিংঙোল চাক্কৌবা তাই হায়বসি হয়া। তাং ৩০দা তাই হায়বসিনা পাঞ্জি মশীং য়ামদে। অদুব নিংঙোল চাক্কৌবা চংনবগী চাংদি তাং ৩০দনা মী মশীং খৱা য়াম্মা চংনবা উবা ফংই। পাঞ্জিনা হায়বা লৌবসু নভে মীয়ামদি মানা মানা ফৱে/চুল্লে হায়না খঞ্জবা নুমিৎতুদা চাক্কৌবা হেজ্ঞা তৌনৈ। মতাং অসিদনি মীয়ামসু লৌইনা পাঞ্জি অদুম ওইৱৰৱা হায়নৱক্লিবসে। পাঞ্জিদীবু হেল্লবজ ানি মীয়ামসিনা খঙবা হেঁবা ময়ামসিগা হায়ৱবদি। পাঞ্জি লৈব্ৰবসু য়াৱবজাংনি। তাং ২৯দা হিয়াদ্ৰৈগী নোংমসু/নীনিসু পূৱা পানমিৱৱবনিনা নোংমা পাল্লে হায়না লৌৱগা নিংঙোলনা মশামদা চংবা তৌহেদে। অদুনা নিংঙোল চাক্কৌবা কৱম্মা চংকনি হায়বা ৱাংংসি হেজ্ঞা থাঙ্গংলি মৰুওইনা নুপী ওইবীশিংনা। পাঞ্জি ময়াম অমনা মদুমকি নভে হায়না শেংদেক্লবসু চংবা নভে। তাং ২৯গী অয়ুকী পুং ৬ তাবা মতমদা হিয়াদ্ৰৈগী নোংমা পানবগী মতম লৌৱেৱে হায়বদি নোংমা পানবগী ওইফম থোকপা পুং ২৪ অদু মপুং কাস্ত্ৰে হায়বনি। অয়ুকী পুং ৬কা মিনট ১ হেক চংথিবদদীদি হিয়াদ্ৰৈগী নীনি পানবা হায়বদু হৈৱে/চিহ্নে। নিংঙোলশি্ননা মপামদা নিংঙোল চাক্কৌবা লাক্কদবগী পুংফম অদুদি অয়ুক পুং ৮/৯গী মতুংদনি। শম্মা হায়ৱদা অয়ুকী পুং ৬ তাদ্ৰিঙৈ অঙনবা মতম অদুদিদি নিংঙোল কনাসু কেনা-মৌনা, তৰু-তনানবা ফিড্জাল শেংতুৱনা মপামদা চাক্কৌবা লাক্ৰদে। অয়ুকী পুং ৬ হায়ৱিবা মতম অসিদিদি নুমিলাং তুল্লুৱদনী হৌগংথবু কুইদি। মকে শেদুম্ফাওবা হৌদি। থবান হায়বসিদি অমৰোমদা পুংশিং, থাশিংদা চংপনিদা ওক্তোবৰ ২৯দা হিয়াদ্ৰৈগী নীনি পাল্লে হায়না লৌৱগা নিংঙোল চাক্কৌবদা কয়াদে। অদুব নুপীশিংনদি (খৱনা, লৌইনমক নভে) চাক্কৌবা চংকদবা নুমিৎকী অয়ুক্তা নোংমা পানবগী পুংফম মচেং অমা য়াওবনিদা ইপামদা চংবসি ৱাখলদা ইমুং-নুঙাইতৈ হায়না হেজ্ঞা শন্দোকই। নুপী ময়াম অমা লাইৱেন মতুংদা গা ইয়াবা হায়বদুমক হেজ্ঞা থোকই। মগিনসু ‘খাজনবিদা’ খাজবা হেনমনবা হায়বদুনি। মসিনা মৱম ওইৱগা অনী থোকস্ত্ৰে।

মুৱা ৱাখল খছুৱৱবদি অনী থোক্লেমদবসু য়াবনি। গুসিগী ইণ্টৱনেন্টনা অতিয়া পক্সা চাও-

ঙুমথৈ অমদি অপূনবগী শক্তুম কন্নবা খোঙজংশিং নীংশিংলুবদা ঙকই

মতম মতমগী ৱাফম

সেঞ্জম দেবেন

গুসিদি, কোল্লমসিদা কৱিবু পাউমগাদগে হায়বদু খনবদা অৰুবা অমা ওইৱে। মথক্তা অটৌবা নূপাক অমা থৱাক-থৱাক য়াদুৱা থল্লিৱবা, ওঁহাইক্কি মনুৱদা য়াল্লিবা নূপাক্তুগী যৌবিদু তখৱত্তুনা মশাদা তাশিল্লকপা য়াবগী তনীক-তনীকপা কীঅদা লৈৱবা মীশক অমনা নুংপাত্তু লৌথোকপী-খজ্ৰিবা মথৈ, নুংপাক্তুগী ৱাখল নভুনা অতোপ্লা কৱম্মা হীৱম অমত্তগী ৱাখল চঙলুগনি? নুংপাত্তু শোয়দনা তাশিল্লকৌৱিৱা নংত্ৰগা য়ানবীৱৰ কান্তসুদুনা খঙহৌদনা থাংদাদাত্তুনা পুৰিখিগদৌৱিৱা হায়বসি খঙাদৌবদা মীংকুপ-পুজা খৱতা গুঁহিশিল্লক্লবদা, খঙদ্ৰিঙৈগী মীংকুপুদা মথানা লৈৱবা মীশক্তুনা কয়াদা ফুহুংনৱমগদবা অমসুং লাংতৱ্ৰমগদবা হায়বদু কৱম্মা তৱাই-তৱাই লৌগনি? পুন্মকসি মণিপুৰগী মীয়াম্মা শোয়দনা খঙলমগনি। নাগালেন্দগী লালহৌলুপ, এন এস সী এন (আই-এম) অমদি ইন্দিয়া লৈঙাক্কী ‘ইন্সো নাগা পিছ টোক’ (গুসিনা এন এন পি জিৱোমদা মায় ওনশিল্লক্লিবা), যৌদৌসিগী ৱাৱৌইশিন পুৱক্কদৌবা অৱেইবা নুমিত্তু গুসি, ওক্তোবৰগী ৩১, ২০১৯সিনা শোয়দনা ওইগনি হায়না ইন্দিয়া লৈঙাক্স মাওজীনা লাউথোকিবনি। হেক হৌবদনী হৌনা এন এস সী এন (আই-এম) না ইন্দিয়া লৈঙাজ্ঞা, মণিপুৰগী বাউদিৱ থুগাইদুনা নাগালেন্দদা পুনশিনিবা অমদি মণিপুৰগী নাগা তাবা লম মথৈ মখোয়না লৌশিন্দুনা তোঙনবা ওটৌনেমি পীহনৱনচিবা, মণিপুৰগী ফীডম কয়হনবা য়াবগী ৱাফম গাজ্ঞা গুঙদুনা লাকথি। চুম্মা গাঙবদা নভে, তশেংনমক পীবনবসু ইন্দিয়া লৈঙাজ্ঞা কৱা তকশিন্দুনা্ত লাকথিবনি। কীঅসিদা, গুসিগী মণিপুৰগী য়েলহৌমী মীয়াম্মা নুমিৎসিদা হীৱমসিগা মৰী লৈননা থোকথিবা যৌদৌশিংদু নভুনা কৱি অতোপ্লা যৌদৌশিংবু নীংশিংনৱমগদগে? এন এস সী এন (আই-এম) গী পিছ টোকনা মৱম ওইৱগা মণিপুৱদা থোকহুমথিবা যৌদোকশিংদু অৱায়বা যৌদৌশিং অমত্তা নংথিদিে।

মণিপুৰ মীয়ামগী কোজ্ঞা অটৌবা দাগফম অমগুম, পুন্সি চুপ্তগী কোকহৌৱেৱাইদবা, হক্তুৱা থমত্ৰবা মমা লৈবাক্কীমক মণিপুৰগী মীচম ১৮না মখোয়গী মথৱায় ৰুথথোকথিবা, আইটিম জুৱগী যৌদেক, মণিপুৰী পুন্মৱা গুসিসু মীংকুপ অমা ফাওবা খক কাউবা লৈতনা নীংশিংনৱি। তুদসু কাউবা খক লৈৱেই। শুপ্তগী জুনা ১৮খত্কী ৱাফম নভে, ইন্দিয়া লৈঙাক্স এন এস সী এন (আই-এম) গা গি়জ ফয়ৱ হেক তৌমথিবা নুমিত্তুৱগী, গুসি ফাওবদা মণিপুৰগী মীয়াম্মা তংদু-লৈতনা লৈবা হায়বদু খক ফলকক্ৰিৱনি। য়েলহৌঙৈগী হৌনা মচিন-মনাওনি হায়না লৈমিৱজৱকপা, মণিপুৰগী চিহ্মী-তম্বী অনীগী মৱজ্ঞ এন এস সী এন (আই-এম) না অটৌবা শিংচেপ অমা, ময়ায় থিগাংদা থাজিল্লকথিবনি। শীংচেপুগী চৌাখোলশিংদুনি গুসি মণিপুৰগী মীয়াম্মা হেক নীংশিংলুবগা এন এস সী এন (আই-এম) বু অহকপা ৱাখল্লোন অগা লোয়ননা খক কাউবা গুপ্তৱিৱসি। পুন্মকসিগী অশেংবা যৌগায়দু কান্না পুংফম থোকই? ৱাহংসিগী পাউখুমসু মণিপুৰগী মীয়াম্মা নোংমা নংত্ৰগা নোংমা শোয়দনা থিৱকথিবসু য়াৱি। এন এস সী এন (আই-এম) গী ৱাফমসি মণিপুৰগী য়েলহৌমী মীচামশিগী মফমদা ঝাইদনী চাউবা অশেংবা শীানবা অমনি হায়বসি মতম চুপ্তগী ওইনা মণিপুৰগী য়েলহৌমী মীয়াম্মা শোয়দনা নীংশিংনহৌৱগদবা যৌদৌ এন এস সী এন (আই-এম) অমদি ইন্দিয়া লৈঙাক্স, এন এস সী এন (আই-এম) না কয়গী মতিক তহা-তহাহনথিবা অমসুং নিদেদন পোমহনথিৱদা নভুনা নীংঙমহনথিৱদা হায়বদু মণিপুৰগী মীয়াম পুন্মক্লৱা কাউনৱৱেইদবা ৱাফমনি। এন এস সী এন (আই-এম) বু মণিপুৰগী মীয়াম্মা মণিপুৰগী ঝাইদনী চাউবা য়েক্সৱা অমগুম শোয়দনা লৌদনবগী মৱম খক লৈৱেই হায়নীংই। গুসি ফাওবদা মণিপুৰগী মীয়াম্মা শুপ্তগী এন এস সী এন (আই-এম) গী ৱাহৌ খক্তা মথক্তা হিন্না-হিংনা জৌবা গুনা চোংবগুম অমদি হাইগং লাংদা মখোঙ নাশ্মা থুত্ৰবা, নাল্হোকপা গুমত্ৰবা উভেকশিংনা ফদ্ৰং-ফদ্ৰং মসা কনবগুম খাঙনথিৱশিংদু খক কাউগি-

খংলবা মতমসিদিদি। খৃৎতা পায়ৱিবা পিকস্ত্ৰবা মোবাইল ফোন অসিদা ওনলাইন্ডা অপিকপদগীনা অটৌবা পোং ফাওবা লৈৱবা মতমসিদা লাম্মা খাজনবদি হেঞ্জিনমনবদগী নিংঙোল চাক্কৌবা অনী থোক্তুনা মানা মানা চুম্বী খঞ্জবা নুমিৎতা পাঙথোকপফমদি থোক্তবনি। হায়নীংলিবা ৱাফমদি অটৈ কৱিসু নভে মোবাইল ফোন পায়বদগী মীওইবসি অফ-ফন্ত, অচুম-অৱান উৱমদবা/খঙলমদবা কয়া খঙবা গুপ্তে হায়বসিনি। অদুব নিংঙোল চাক্কৌবগী মতাং অসিদিদি কান্দাবা কয়া মফম/মতাং চানা শীজিমাথিত্ৰে। মণিপুৰ গভৰ্গমেন্টনা তাং ওঁদা ছুটি থাখিৱসিনসু নুমিৎ অসিদা অয়ান্দ্ৰা ইমুংনা চাক্কৌনথি। ওফিসকী থবক তৌবীশিংনসু তাং ওঁদনা চাক্কৌবা চংনীংবগী ঙ্গৱং লৈখিদবা নভে। তাং ২৯দা চাক্কৌবা চংপা তাৱবদি নুমিৎতু ছুটি লৌবা তাবনি। অৱেৱদা ছুটি অমা মাঙজৱে হায়না খল্লি। নোংগুজ্ৰাগ তাং ৩০দুসু ওফিস ছুটি থাবনিদা কৱি তৌৱগা হায়নগী, ছুটি অমসু মাঙজৱে অৱেৱদা হায়দুৱা ৱাখল খন্নবা মীওই কয়ানি। মশ্বাইসিদিন মশা মশাগী খুদোংচাবা য়েংনৱগা ইমুং-মনুংদা ৱাৱেপ হেজ্ঞা লৌনবগুম তৌৱে হায়বা য়াৱক্লিবসি। হিয়াদ্ৰৈগী নীনি পানবা নুমিৎ হায়বদুগী ফজত্ৰবা ৱাহছোক অদু মীতৈ মচাশিংগী মৱক্তা লৈৱকপা ৱাংপগুম তৌৱকই। মচা-মমৌশিংনা হায়ৱকপদা অহল ওইৱবা মমা-মপাশিংসু হেজ্ঞা য়াথোকই। খুৱাইগী তংনবী মমাঙঙৈদগী চংনৱকপদু মাঙথৱকপগুম তৌৱে। চাক কৌৱগা খুদোল পোং পীবদুখক্ত লৈহৌৱগদ্রা হায়না খল্লি। পোইৱৈৱেতাননা মচলনুপী লাইস্ৰাবু হিয়াদ্ৰৈগী নীনি পানবদা নুংশিনা চাক্কৌখিৱগী খুৱাইগী ফজৱবা ৱাহছোক অদুদি মাঙথৱকপগুম তৌৱে। মসিনা যৌদাং য়াম্মা লৌবা উৱিৱবদি মীতৈ নিংঙোলশিং অসিনি হায়বা তাই। মখোয় অসিননি মখোয়বু চাক্কৌবিবা নিংঙোল চাক্কৌববু মওং কয়াদা অহোংবা লাকহক্লিবসি। পিবাশিংনদি থোইদোক্লৱা অহোংবা পুৱকপা উদে। খুদোল পোং পীবকী চাং হেনগংনৱকপগী মথক্তা নুমিৎ অসিদা য়েন, ওক থোংবা য়াওবদা য়াদবগী চংনবী অমা নিংঙোলশিগী মায়কৈদগী লাকপা উবা ফংই। অথিৱবদি লৈতে অদুব চনীংবা নুমিৎতা চাদুনতা লৈৱবনিদা শেংলবা নুমিৎ অসিমক্তদি লেম্মা ইবুৰৌ পোইৱৈৱেতান অমদি ইবেনৰৌ লাইস্ৰাবু নীংবদি ফৈ খল্লি। গুসিগী মীৱোলনা নিংঙোল চাক্কৌবা হৌদোক্লম্মা লাইওইত্ৰবা অনীসিবু নীংশিংনভ্ৰে। ঐথোয় মীওইবগী নুঙাইবগী ঙ্গথাক-ঙপোম অদুনা ওইনা তাউদুনা লৈৱে। পোইৱৈৱেতাৱা হৌদোক্লম্ভৱদি থোইৱেল মসা পাইনৱিবা নিংঙোল চাক্কৌবা লৈৱগ্নেই। অটৈ ফুৰুপকী লৈবো অসুম্মা মীতৈসু লৈৱমগনি। মীতৈ খুৱাইনা মলেমগী ফুৰুপ ময়ামসিগী মমাঙদা নিংঙোলশিংবু লুনা তৌবিবা নিংঙোল চাক্কৌবা কৌবা কুইম অমা লৈ হায়দুনা চাউথোকচৱিৱসি লৈৱগ্নেই। ফুৰুপ কয়গী নিংঙোলশিংনা মীতৈ খুৱাইনা কল্পকপা ফাওৱিৱসি লৈৱগ্নেই। অদুনা নিংঙোল চাক্কৌবা হৌদোক্লম্মা ইবুৰৌ পোইৱৈৱেতান নীংশিংসি মগী লমন তোলে হায়না খনসি নুমিৎ অসিদা। অফবা থবক্কী তৌবিমলসু খৱা উৎসি গুসিগী মীৱোলনসু। হৌথিবা যৌদোক কাউথোকপা হায়বসি গুসিগী খুৱাই মৱাই চাইথৱক্লবগী মচাকনি।

মীতৈ খুৱাইনা অটৈ ফুৰুপকা য়েংনবদা মৱাই খৱা চাইথৱপ উবা ফংলিবা কয়গী মনুংদা মীতেনা লাই নীংবা ৱাংপসিনসু মৱম অমা ওইৱি। মীতৈ অয়ান্দ্ৰনা লাই খুৰুল্লৱিৱসিদি লাই নীংবা নভে, লাই খুৰুল্লনি, অনীংবা-অপান্দ্ৰা থুংনবা/ফংনবা। পীবিয়ু, ওইহেনবীয়ু হায়বা গাজ্ঞা লাইদগী নীবনি। অনীবা মী ওল্লবনি। নীবগী হেনবী অমা লৈৱে লাইদগী। লাইনা পীৱক্লনি হায়বা নীংদে। লাই নীংবা হায়বদি নীবদু নভে, তাইঙ মপু ওইৱিৱা লাইদুগী মতিক মগুন ময়ামদু চিদ্দা শোনবা, পুন্সিদা শোনবা, শৈথাদুনা শকপা অদুবনি। লাইদুগী মতিক মগুন ময়ামদু শোনবদা তাইবঙ মীওইবা ঐথোয়না অৱান-অহুই তৌনীংবদগী ৱাখল খল্লকপা গুমগনি। অফবা, কান্নবা থবক্কী লম্বী উবা ফংলক্লবনি। মীতৌদি লন-থুম পীবিয়ু, অনা-অয়েক য়াওংনবগীনা, লাইৱিক-লাইঙ হৈবা, অটৌবা মী ওইহেনবীয়ু হায়বসিদি লাইনীং ওইৱে। মালেমগী অটৌবা লাইমিং কয়াদা অদুগুম্মা তৌনদে। লাই নীংনৈ, নীবা কয়া য়াওন্দে। মীতৈ নূপাশিংসু লাই নীংবগী থবক খৱা তৌসি। নুপীখক্তনা লাইদগী নীবগী থবক নভুবা। হেঞ্জিনবা, হকচিবগী থবক্তি কান্দে। ওক্তোবৰগী তাং ৩০দা হিয়াদ্ৰৈগী নীনি পাল্লি হায়বা চুদে, হুমনি পাল্লি কৱিনা হায়ববু তাং ২৯গী নুমিলাংদা নীনি পানবগী পুং২৪গী পুংশিং লেহিত্ৰে। ইন্দ্ৰা-ইশাগী খুদোংচাবা য়েংলগা পাঙথোকপা ফভে। পাঞ্জিশিংসু, মণিপুৰ গভৰ্গমেন্টসু মমিৎ মনা য়াম্মা শিংবা মথৌ তাৱে। পুৱাৱী কাছোকপা অপুনবগী ওইনা ফভে। ●

হুইয়েন লানপাউ লিটৱেৰি কুাইজ-১০৭	
১। মণিপুৰগী পুৱাৱীদা ইন্দিয়াদা তিজবসু ঝুৱাই অসিগী কলচৱল মকোক্তি ইনিংথৌনা অদুম ওইৱি। হৌজিক ইনিংথৌ লৈশেপ্পা সনাজাওবনা ওইৱি। মহাক মহাৱাজ বুচ্চদগ্ৰী মশুশিংনি। (ক) মহাৱাজ বুচ্চদু শোক কয়াদা থুপখিৱগে? (খ) ইনিংথৌ লৈশেঙ্গুগী ৱানিগী মমিং কৱি কৌবগে?	
২। “পুথিৰী অসে অকনবগীনি/মসিদা অশোণবগী মফম লৈতে।” ৱাক্ফসি ৱা: কু: সুৱেন্দ্ৰজিংনা হায়ৱহুনি। আইবা অসিনা পুথোক্লম্মা চেফোঙ অদুগী মমিং কৱি কৌবগে?	
৩। “নঙদি থৌগন্নবগী মশকনি/ইকাৱখুম্বে লৈ পৱেং হুৰুফমনি।” পৱেং অনী অসিনা কবি নহা ৰাংথোই খুম্মা নুপীবু থাঙ্গৎতনা ইৱিৱনি। শৈৱেং অদুগী মমিং হায়ু।	
৪। “নঙদী নফমদা ইনৌতা নৌই এ/অদুনা/নঙদী মুৰ্ত্তি লিশাং-লিশাং/শাবা তাই/... কিম্ভুখিবা মুদিং।” পৱেংশিং অসিনা ‘অহাংবা কা অমসুং চিটি’ কৌবা শৈৱেং লাইৱিক অদুগী ‘আশা’ কৌবা শৈৱেংদগী লৌথোকপনি। নহা অইবীদু কনানো?	
৫। “ঈপাজ্ঞা ওভাৱে, হিনাউদি লৈতলে/গুৱেৱেই এদি নতুং ইনবসু/চংলোকো চান্ৰবী পম্বুংদু তুম্মা।” পৱেংশিং অসিনা ‘ঐ ঙ্গৈশৈ ৱেং’ কৌবা ঙ্গৈশৈ শৈৱেং লাইৱিক অদুদগী লৌথোকপনি। অইবদু কনানো?	
মথক্তা পীৱিবা ৱাহংশিং অসিগী পাউখুম নবেম্বৰ ১৫, ইৱাই নুমিৎকী অয়ুক পুং ১১ ফাওবগী মনুংদা পাউচে অসিগী ওফিসতা নংত্ৰগা ঙ্গ-মেল hueiyenliteraryquiz@gmail.com সিদা মেল ওইনা থাৱিৱকপা য়াগনি। পাউখুম পীবিৱকপা/থাৱিৱকপা মতমদা মিং, লৈফম, মইহেগী থাক অমসুং কন্টেক্ট নম্বৰ ময়েক শেংনা ইৱিৱকউ। ৱাহং খুদিংমকী পাউখুম চুম্মা নংত্ৰগা মশীং য়াম্মা চুম্মা পীবিৱকপা মীওইশিং অদুদগী দ্ৰো ওংচৱগা লাইবক ফৰা মীশক অমা খনজগনি। লোয়ননা খল্লবা মীশক অদুনা মন পীজগনি।	
হুইয়েন লানপাউ লিটৱেৰি কুাইজ-১০৬কী পাউখুম ৪ চুম্মা থাৱিৱকথিৱশিদি ১) খাইদেম যাইফ্বী, লিলোং চিজং (৪) ২) শগোলশেম মালেমনাশো, লংথবাল কুঞ্জ (৪) ৩) শগোলশেম লঙ্কৌ চনু, লংথবাল কুঞ্জ ময়ায় লৈকায় (৪) ৪) ক্ষেট্ৰিময়ুম দয়ানন্দ, টোপ মখা লৈকায়, পোৱোম্পাং, ইম্ফাল ইষ্ট (৪) ৫) গাথেম ৱম্বো, হৈঙাং অৱাং লৈকায় (৪) ৬) <i>ভোত্ৰম সুনিতা, লুৱাংশুঙবম অৱাং লৈকায় (৪)</i> ৭) সন্ধিতা গাঙ্গেপম (৪) ৮) এম শৱংচন্দ্ৰ, লম্গেইখোংনাংখোং (৪) ৯) মাইসাম বুধ, চাংগামখা মাইসাম লৈকায় (৪) ১০) সী ঐচ সুৰজিৎ, ময়ায় ইম্ফাল বজাৱ (৪) ১১) কে মেমী, ময়ায় ইম্ফাল বজাৱ (৪) হুইয়েন লানপাউ লিটৱেৰি কুাইজ- ১০৬কী ৱিৱৱ	
<i>ভোত্ৰম সুনিতা, লুৱাংশুঙবম অৱাং লৈকায় (দ্ৰোদা ৱিৱৱ ওইত্ৰবী)</i>	
লিটৱেৰি কুাইজ নম্বৰ ১০৬কী মানা লাহোফদবা নুমিৎ অমসুং মফম নবেম্বৰ ৩, নোংমাইজিং নুমিৎকী নুংথিল পুং ৪ তাবা মতমদা হুইয়েন লানপাউ ওফিসতা লাহোফকগনি।	
হুইয়েন লানপাউ লিটৱেৰি কুাইজ-১০৬কী পাউখুম	
১। ঐথোয়গী সনামহী লাইনীংদদি লাইনীংহল ইবুওঙো, নাউৱিয়া ফুলোগী মমিং মুংপা য়াৱৱেইদবা ময়েক্সা ইন্দুনা লৈৱে। (ক) লাইনীংহল অসি শোক কান্দা পোকখিৱগে? :- ১৮৮৮ (খ) লাইনীংহল অসিনা পোকখিবা খুনুগী মমিং হায়ু। :- জাৱিবোনগী লাইশ্ৰাম খুন	
২। “মৈতৈগী ৱোমাণ্টিক কথিখিংগী উবা গুমত্ৰবা নুংশিৱগী সংসাৱ অমব মশক মুৱা খঙথিবা কবিদি লৈতাত্ৰে ৱাম সিংহ ওস্তোতনি।” ৱাক্ফমসি কবি অসিগী উপন্যাস অমদি শৈৱেংশিং য়েংলগা ক্ৰিটিক অমনা হায়ৱিৱনি। ৱাম সিহুৱী উপন্যাস, ‘জাং ওনবা’ শোক কয়াদা ফোঙলকপনো? :- ১৯৫৪।	
৩। “ঙাইহো মাং এ লৌইনা খঙই, তুংদা থোক্তগদবা পুন্মক খঙই, নঙনা খল্লিবদুসু।” ৱাক্ফম অসিনা ‘ভেকখাৱবা জেলগী চেকপল’ কৌবা ৱাৱীমচাগী লাইৱিক অদুদগী লৌথোকপনি। অইবদু কনানো? :- লাইৱেল্লাকপম শৱত সিংহ।	
৪। “নুপীদি/থেদুনা থম্মা পোংশক নভে/...পুন্সিৎ ওপ্পদা ঙ্গিশিংনি/অচাকপা মৈৱীবু মুংলিবা।” পৱেংশিং অসিনা অঙোম সৱিতাগী শৈৱেং অমদগী লৌথোকপনি। শৈৱেংদুগী মমিং হায়ু। :- “ নুপী। ”	
৫। “কৱম্মা যুগকী কাউত্ৰবা অহিদ্দা/গুথিবা মঙগী মমিনো/ওংলৱি এবু তন্তুনা মানা।” পৱেংশিংসিনা মমিং লৈৱবা ঙ্গৈশৈ অমগী অহৌবা পৱেংশিংনি। অইবদু কনানো? :- এম কে বিনোদিনী	

পাউচে অসিদা ফোঙজৱিবা ৱাৱেংশিং অসিগী ৱাখল, মীংয়েং অইবা মশা মশাগীনি। পাউচে অসিগী ৱাখল্লোন অমসু মীংয়েংগা থোইদোক্লৱ মৰী লৈনদে।